

වන්දනා ගාථා

සුප්ප වේරගොඩ සාරද
නායක මහා ස්වාමීන්ද්‍රයන්
වහන්සේ විසිති

වන්දනා ගාථා

සැකසුම

පූජ්‍ය චේරගොඩ සාරද නායක
මහා ස්වාමීන්ද්‍රයන් වහන්සේ
විසිනි

කවරයේ පින්තූරය
අන් ලියන් ස්වී සීතා මහත්මිය
විසිනි

ප්‍රකාශනය
චේරගොඩ සුනන්දා හිතපුරිය
ෆෝන් +94 755218421
ඊ මේල් revsunanda@ymail.com

**“Sabba Dānam Dhamma Dānam Jināti”
“The Gift of Truth Excels All Other Gifts”**

**This book
“Buddhist Chanting” is sponsored by
Wong Kiat Wah
Wong Kiat Keong
Wong Yik Phui
Wong Yit Yong
Wong Yik Chai
Wong Yit Chong**

**In loving memory of their late father
Mr. Wong Meow Chin who pass away
on 2nd Dec 2012 and their Ancestors.**

**May the Blessings of the Noble Triple
Gem be shower good health, happines
and prosperity upon the sponsors.**

**Ven. Weragoda Sarada Nayaka Maha
Thero**

03. 09. 2022

පටුන

වන්දනා.....	7
තිසරණ.....	8
පන්සිල් සමාදන් වීම.....	10
බුදුන් වැඳීම.....	12
දහම් වැඳීම.....	13
සඟුන් වැඳීම.....	14
සතර කමටහන්.....	16
පහන් පූජා කිරීම.....	19
මල් පූජා කිරීම.....	20
පැන් පූජා කිරීම.....	20
ආහාර පූජා කිරීම.....	21
ගිලන්පස පූජා කිරීම.....	22
සුවඳ දුම් පූජා කිරීම.....	22
ත්‍රිවිධ චේතිය වන්දනා.....	23
බෝධි වන්දනා.....	24
දෙවියන්ට පින් දීම.....	25
ඤාතින්ට පින් දීම.....	26
ප්‍රාර්ථනා.....	26

කමා කිරීම.....	27
මහා මංගල සූත්‍රය.....	28
රතන සූත්‍රය.....	38
කරණිය මෙත්ත සූත්‍රය.....	58
පින් දීම.....	67
භාවනා.....	70
මෙමත්‍රී භාවනාව.....	70
චතුරාරක්ඛා-සතර කමටහන්..	75
බුද්ධානුස්සති භාවනාව.....	76
මෙත්තානුස්සති භාවනාව.....	84
අසුභානුස්සති භාවනාව.....	88
මරණානුස්සති භාවනාව.....	93
අට වැදෑරුම් සංවේග වස්තු...	98
ප්‍රියයන්ගෙන් වෙන්වීම දුකකි..	101
පීචිතය අනියතයි	
මරණය නියතයි.....	104
ති ලක්ඛණ.....	107
ලෝකික ස්වභාවය.....	109

වන්දනා

**නමෝ තස්ස භගවතො
අරහතො සම්මා සම්බුද්ධස්ස**

ඒ භාග්‍යවත් අර්හත් සම්මා
සම්බුදුරජාණන් වහන්සේට
මාගේ නමස්කාරය වේවා.

**නමෝ තස්ස භගවතො
අරහතො සම්මා සම්බුද්ධස්ස**
ඒ භාග්‍යවත් අර්හත් සම්මා
සම්බුදුරජාණන් වහන්සේට
මාගේ නමස්කාරය වේවා.

**නමෝ තස්ස භගවතො
අරහතො සම්මා සම්බුද්ධස්ස**
ඒ භාග්‍යවත් අර්හත් සම්මා
සම්බුදුරජාණන් වහන්සේට
මාගේ නමස්කාරය වේවා.

තිසරණ

බුද්ධං සරණං ගච්ඡාමි

(මම) බුදුරජාණන් වහන්සේ
සරණ යමි.

ධම්මං සරණං ගච්ඡාමි

(මම) ශ්‍රී සද්ධම්ම සරණ යමි.

සංඝං සරණං ගච්ඡාමි

(මම) සංඝරත්නය සරණ යමි.

දුතියමිපි බුද්ධං සරණං ගච්ඡාමි

(මම) දෙවනුව ද බුදුරජාණන්
වහන්සේ සරණ යමි.

දුතියමිපි ධම්මං සරණං ගච්ඡාමි

(මම) දෙවනුව ද ශ්‍රී සද්ධම්ම
සරණ යමි.

දුතියමිපි සංඝං සරණං ගච්ඡාමි
(මම) තෙවනුව ද සංඝරත්නය
සරණ යමි.

තතියමිපි බුද්ධං සරණං ගච්ඡාමි
(මම) තෙවනුව ද බුදුරජාණන්
වහන්සේ සරණ යමි.

තතියමිපි ධර්මං සරණං ගච්ඡාමි
(මම) තෙවනුව ද ශ්‍රී සද්ධර්මය
සරණ යමි.

තතියමිපි සංඝං සරණං ගච්ඡාමි
(මම) තෙවනුව ද සංඝරත්නය
සරණ යමි.

පන්සිල් සමාදන් වීම

පාණාතිපාතා චේරමණී
සික්ඛාපදං සමාදියාමි

(මම) සතුන් මැරීමෙන් වැළකීමේ
ශික්ෂාපදය සමාදන් වෙමි.

අදින්නාදානා චේරමණී
සික්ඛාපදං සමාදියාමි

(මම) අන් අය සතු දේ සොරා
ගැනීමෙන් වැළකීමේ
ශික්ෂාපදය සමාදන් වෙමි.

කාමෙසු මිච්ඡාවාරා චේරමණී
සික්ඛාපදං සමාදියාමි

(මම) කාමයෙහි වරදවා
හැසිරීමෙන් වැළකීමේ
ශික්ෂාපදය සමාදන් වෙමි.

මුසාවාදා වේරමණී සික්ඛාපදං
සමාදියාමි

(මම) බොරු කීමෙන් වැළකීමේ
ශික්ෂාපදය සමාදන් වෙමි.

සුරා මෙරය මජ්ජ පමාදට්ඨානා
වේරමණී සික්ඛාපදං සමාදියාමි

(මම) ප්‍රමාදයට හේතු කාරක වූ
සුරාපානය කිරීමෙන් වැළකීමේ
ශික්ෂාපදය සමාදන් වෙමි.

බුදුන් වැඳීම

ඉති'පි සො භගවා අරහං සම්මා
සම්බුද්ධො විජ්ජාවරණ
සම්පන්නො සුගතො ලොකවිදු
අනුත්තරො පුරිසදුම්මසාරථී
සත්ථා දේවමනුස්සානං
බුද්ධො භගවා'ති

ඒ භාග්‍යවතුන් වහන්සේ
රහත් ය. සියලු ධර්මයන් මනා
කොට දුන් සේක. විද්‍යාවරණ
සම්පන්නය. සුගතය. ලෝකවිදුය.
අනුත්තර පුරිසදුම්මසාරථීය.
දෙවිමිනිසුන්ට ශාස්තෘය.
බුද්ධය.
භගවත් ය.

දහම් වැදීම

ස්වාක්ඛාතො භගවතා ධම්මො
සන්දිට්ඨිකො අකාලිකො
එහිපස්සිකො ඔපනයිකො
පච්චත්තං වෙදිතබ්බො
විඤ්ඤාහි'ති

භාග්‍යවතුන් වහන්සේ විසින්
ධම්ම මනාකොට වදාරණු ලදි
එය එක් එක් තැනැත්තා විසින්
සිය ප්‍රත්‍යවේක්ෂා ඥානයෙන්
අවබෝධ කොට ගත යුතුය. එහි
ප්‍රතිඵල උපන් වහාම පලදෙන්නේ
ය. අකාලිකය. පැමිණු බලව යන
අරුයුමට සුදුසු ය. ඵලමීමට සුදුසු
ය. නුවණැත්තන් විසින් තම තම
නැණු පමණින් දත යුතුය.

සඟුන් වැඳීම

සුපටිපන්නො භගවතො
සාවකසංඝො උජුපටිපන්නො
භගවතො සාවකසංඝො
ඤ්ඤාපටිපන්නො භගවතො
සාවකසංඝො සාමීචිපටිපන්නො
භගවතො සාවකසංඝො යද්දං
චත්තාරි පුරිසයුගානි අට්ඨ
පුරිසපුග්ගලා එස භගවතො
සාවකසංඝො ආහුනෙය්‍යා
පාහුනෙය්‍යා දුක්ඛේණෙය්‍යා
අඤ්ඤාප්ලකරණීයො අනුත්තරං
පුඤ්ඤාදුක්ඛේත්තං ලොකස්සා'ති

භාග්‍යවතුන් වහන්සේ ගේ ශ්‍රාවක
සඟරුවන මනාව පිළිපන්නේය.

භාග්‍යවතුන් වහන්සේ ගේ
 ශ්‍රාවක සඟරුවන ඉදිපිළිවෙතට
 පිළිපන්නේ ය. භාග්‍යවතුන්
 වහන්සේ ගේ ශ්‍රාවක සඟ
 රුවන නැණ මගට පිළිපන්නේ
 ය. භාග්‍යවතුන් වහන්සේ ගේ
 ශ්‍රාවක සඟරුවන නිවනට
 අනුකූල වූ පිළිවෙතට පිළිපන්නේ
 ය. භාග්‍යවතුන් වහන්සේ ගේ
 ශ්‍රාවක සඟරුවන (සෝවාන් මග
 පිහිටියෝ ද සෝවාන් පලෙහි
 පිහිටියෝ ද) එක් සඟලෙක යන
 මේ පුරුෂ යුග සතරක් බැගින්
 අෂ්ඨ පුරුෂ පුද්ගලයෝ වන
 සේක. භාග්‍යවතුන් වහන්සේගේ
 ශ්‍රාවක සංඝ තෙමේ දුර්වුද
 ගෙනහැර දියයුතු ප්‍රත්‍යයට

සුදුසුය. ආගන්තුක සත්කාර
 පිළිගන්නට සුදුසු ය.
 දක්ෂිණාවට සුදුසුය. සියලු
 ලෝ වැස්සන් විසින් දොහොත්
 මුදුනෙහි තබාකරන
 නමස්කාරයට සුදුසු ය. පුණ්‍ය
 කේන්ද්‍ර භාවයට සුදුසුය ලෝකයා
 ගේ උතුම් වූ පින්කෙත ය.

සතර කමටහන්

නමාමි බුද්ධං ගුණ සාගරන්තං
 සත්තා සද්‍යා භොන්තු සුඛි
 අවේරා
 කායො පිගුච්ඡො සකලො
 දුගන්ධො
 ගච්ඡන්ති සඛිබ්බෙ මරණංඅහං ච

ගුණ නම් වූ මහා සාගරයේ
පරතෙරට ගියා වූ සම්මා
සම්බුදුරජාණන්
වහන්සේ වඳිමි. සියලු සත්වයෝ
සියලු කල්හි සැප ඇත්තෝ
වෙත්වා. වෛර නැත්තෝ
වෙත්වා. මෙම කය පිළිකුල් ය.
දුගඳ ය. අන් සියල්ලන් සේම
මම ද මරණයට පත් වේ.

නමාමි ධම්මං සුගතෙන දෙසිතං
සත්තා සද්දා භොන්තු සුඛී
අවේරා
කායො පිගුච්ඡො සකලො
දුගන්ධො
ගච්ඡන්ති සබ්බෙ මරණංඅහං ච

බුදුරජාණන් වහන්සේ විසින්
 දේශිත ගුණ සයුරක් බඳ වූ ශ්‍රී
 සද්ධර්මය වැඩිමි. සියලු සත්වයෝ
 සියලු කල්හි සැප ඇත්තෝ
 වෙත්වා. වෛර නැත්තෝවෙත්වා.
 මෙම කය පිළිකුල් ය. දුගඳ ය.
 අන් සියල්ලන් සේම මම ද
 මරණයට පත් වේ.

නමාමි සංඝං මුණිරාජ සාවකං
 සත්තා සද්ධා භොන්තු සුඛී අවේරා
 කායො පිගුච්ඡො සකලො
 දුගන්ධො
 ගච්ඡන්ති සබ්බො මරණං අහං ච

බුදුරජාණන් වහන්සේ ගේ
 ආර්ය සංඝරත්නය වැඩිමි.

සියලු සත්වයෝ සියලු කල්හි
සැප ඇත්තෝ වෙත්වා. වෛර
නැත්තෝ වෙත්වා. මෙම කය
පිළිකුල් ය. දුගඳ ය. අන්
සියල්ලන් සේම මම ද මරණයට
පත් වේ.

පහන් පූජා කිරීම

ඝන සාරජප දිත්තේන
දීපෙන තම ධංසිනා
තිලොක දීපං සම්බුද්ධං
පූජයාමි තමො හුදං
අඳුර දුරලන මේ පහනේ
ආලෝකයෙන් කෙලෙස් අඳුර
දුරුකළ තුන් ලොවට පහනක්
බඳු බුදුරජාණන් වහන්සේ පුදමි.

මල් පුජා කිරීම

පුපේ මි බුද්ධිං කුසුමෙන'නෙන
පුඤ්ඤෙන මෙ තෙ න ච භොතු
මොක්ඛං

පුප්ඵං මිලායාති යථා ඉදං මෙ
කායො තථා යාති විනාස භාවං
මම මේ මලෙන් බුදුරජාණන්
චහන්සේ පුදමි. මේ පිනෙන් මට
නිවන් සුව ලැබේවා. මේ මල් යම්
සේ පරවී යයිද එසේ ම මාගේ
ශරීරයත් විනාශයට පත් වී යයි.

පැන් පුජා කිරීම

අධිවාසෙනු හො භන්තෙ
පානීයං පරි කප්පිතං

අනුකම්පං උපාදාය
පතිගණ්භාතු මුත්තමං
භාග්‍යවතුන් වහන්ස පිළිගැනුමට
යෝග්‍ය වූ මේ පැන් අප කෙරෙහි
අනුකම්පාවෙන් පිළිගෙන
වදාරණ සේක්වා.

ආහාර සුථා කිරීම

අධිවාසෙතු නො හන්නෙ
භොජනං පරිකප්පිතං
අනුකම්පං උපාදාය
පතිගණ්භාතු මුත්තමං

භාග්‍යවතුන් වහන්ස පිළිගැනුමට
යෝග්‍ය වූ මේ ආහාර අප
කෙරෙහි අනුකම්පාවෙන්
පිළිගෙන වදාරණ සේක්වා.

ගිලන්පස පූජා කිරීම

අධිවාසෙනු නො හන්තෙ
ගිලානපච්චයං ඉමං
අනුකම්පං උපාදාය
පතිගණ්භාතු මුත්තමං

භාග්‍යවතුන් වහන්ස
පිළිගැනුමට යෝග්‍ය වූ මේ
ගිලන්පස අප කෙරෙහි
අනුකම්පාවෙන් පිළිගෙන
වදාරණ සේක්වා.

සුවඳ දුම් පූජා කිරීම

ගන්ධ සම්භාර යුත්තෙන

ධූපෙනාහං සුගන්ධිනා
පූජයෙ පූජනීයන්තං
පූජා භාජන මුත්තමං

පූජාවන්ට සුදුසු වූ
පූජා ලැබුවා වූ උතුම්
බුදුරුදුන් හට මේ
සුවඳ දුමින් පුදුම්.

ත්‍රිවිධ චෙතිය වන්දනා

වන්දාමි චෙතියං සබ්බං
සබ්බධානෙසු පතිට්ඨිතං
සාරීරික ධාතු මහා බොධිං
බුද්ධ රූපං සකලං සද්ධා

සෑම තැනැති පිහිටි සියලු
 චෛත්‍යයන් ද, ශාරීරික
 ධාතුන් වහන්සේලා ද, ශ්‍රී මහා
 බෝධීන් වහන්සේ ද, සියලු
 බුද්ධ ප්‍රතිමා වහන්සේලා ද, මම
 හැමකල්හි වදිමි.

බෝධි වන්දනා

යස්ස මූලෙ නිසින්නො'ව
 සබ්බාරි විජයං අකා
 පත්තො සබ්බඤ්ඤතං සත්ථා
 වන්දෙ තං බොධි පාදපං
 සියලු සතුරු මුලු පරදවා
 සම්බුද්ධත්වය ලබනු පිණිස
 බෝමුළු සැපයූ බෝධිරාජයාණන්
 වහන්සේ මම නමදිමි.

ඉමෙ එතෙ මහා බොධි
 ලොක නාට්‍යෙහ පූජිතා
 අහංසි තෙ නමස්සාමි
 බොධි රාජා නමන්ටුතෙ
 ලෝ නා හිමියන් විසින් පුදනු
 ලැබුවා වූ ඒ සා බලැති බෝධි
 රාජයාණන් වහන්සේ මම ද
 නමදිමි.

දෙවියන්ට පින් දීම

එන්නා වතාව අමිහෙහි
 සම්භතං පුඤ්ඤ සම්පදං
 සබ්බෙ දෙවා අනුමොදන්තු
 සබ්බ සම්පත්ති සිද්ධියා
 අප විසින් මෙසේ රැස් කරන
 ලද පුණ්‍ය සම්පත් සියළු සම්පත්
 හි අභිවාද්ධිය සඳහා සියලු

දෙවියෝ අනුමෝදන් වෙත්වා.

ඤාතීන්ට පින් දීම
ඉදං මෙ ඤාතීනං භොතු
සුඛිනා භොන්තු ඤාතයෝ
(තුන් වරක් කියන්න)

මේ පින් නෂයන්ට අත්වේවා.
නෂයෝ ලොචිතුරා සුචයෙන්
සුචපත් වේවා.

ප්‍රාර්ථනා

ඉමිනා පුඤ්ඤ කම්මෙන
මාමෙ ඛාල සමාගමො
සතං සමාගමො භොතු
යාව නිබ්බාන පත්තියා

මෙම කුසලානුභාව බලයෙන්
නිවන් දක්නා තුරු මා හට
පාපමිත්‍ර සේවනයක් නොවේවා.

කමා කිරීම

කායෙන වාචා චිත්තෙන
පමාදෙන මයා කතං
අවිචයං ඛම මෙ භන්තෙ
භූරි පඤ්ඤා තථාගත

ම විසින් සිතින් හෝ කයින්
හෝ වචනයෙන් හෝ යන තුන්
දොරින් නොදැනුවත්ව සිදු
කරන ලද යම් වරදක් වේ නම්
ඒ වරදට බුදුරජාණන් වහන්සේ
මට සමාව දෙන සේකිවා.

මහා මංගල සූත්‍රය

එවං මෙ සූතං: එකං සමයං
භගවා සාවත්ථීයං විහරති
ජේතවනෙ අනාට්ඨිණ්ඩිකස්ස
ආරාමෙ අට්ඨෙ ඛො අඤ්ඤානරා
ද්දෙවතා අභික්ඛන්තාය ට්ඨතිසා
අභික්ඛන්තවණ්ණා
කේවලකප්පං ජේතවනං
ඕහාසෙත්වා යෙන භගවා
තෙනු'පසංකමි උපසංකමිත්වා
භගවන්තං අභිවාදෙත්වා
එකමන්තං අට්ඨාසි
එකමන්තං ධීතා ඛො සා
ද්දෙවතා
භගවන්තං ගාථාය අජීකඛාසි:-

මා විසින් මෙසේ අසන ලදී:
 එක් සමයෙක භාග්‍යවතුන්
 වහන්සේ සැවැත් නුවර
 ජේතවනනම් වූ අනේපිඬු මහ
 සිටුහුගේ ආරාමයෙහි වැඩ
 වසන සේක. එකල්හි එක්තරා
 දෙවියෙක් රැඳී ඉක්මවා ගිය
 කල්හි විශිෂ්ඨ ශෝභා ඇත්තේ
 සියලු දෙවිවරම් වෙහෙර ස්වකීය
 ශරීර ශෝභාවෙන් ඔබුලුවා
 භාග්‍යවතුන් වහන්සේ යම්
 තැනකද එතනට එළඹියේය.
 එළඹ භාග්‍යවතුන් වහන්සේ
 වැඳ එකත් පසෙක සිටී
 ඒ දෙවිතෙම ගාථායෙන්
 (මෙසේ) කීය.

බහු දෙවා මනුස්සා ච
මංගලානි අවින්නසුං
ආකංඛමානා සොත්ථානං
බුද්ධි මංගල මුත්තමං

මෙලොච පරලොච සැප කැමති
වන්නා වූ බොහෝ දෙවියෝ ද,
මනුෂ්‍යයෝ ද දියුණුවට හිත
කරුණු සිතූහ. වැඩ සලසන ඒ
උතුම් මගුල් අපට
අනුකම්පාවෙන් වදාළ මැනවි.

අසෙවනා ච බාලානං
පණ්ඩිතානං ච සෙවනා
සූජා ච සූජනියානං
එතං මංගල මුත්තමං

බාලයන් නොහොත් අසත්
පුරුෂයන් සේවනය නොකිරීමද
පණ්ඩිතයන් නොහොත් සත්
පුරුෂයන් සේවනය කිරීමද,
පිදිය යුත්තන් පිදීමද, (යන)
මෙය උතුම් මංගල්‍යකි.

පතිරූප දෙස වාසෝ ච
පුබ්බේ ච කත පුඤ්ඤතා
අත්ත සම්මා පණ්ඩි ච
එතං මංගල මුත්තමං

සුදුසු දේශයක විසීමද, පෙර
කරන ලද පින් ඇති බවද,
සිත මනා දහමිහි පිහිටුවීමද,
(යන) මෙය උතුම් මංගල්‍යකි.

බාහුසව්වකද්ව සිප්පකද්ව
විනයො ච සුසික්ඛිතො
සුභාසිතා ච යා වාචා
ඵතං මංගල මුත්තමං

බොහෝ ඇසූ පිරු තැන් ඇති
බව ද, ශිල්ප දැනීමද,
මනාකොට හික්මුණු විනය ඇති
බව ද, යම් වචනයක් මොනවට
කියන ලද ද, සුබැසි වචනයන්
ද, යන මෙය උතුම් මංගල්යකි.

මාතා පිතු උපට්ඨානං
පුත්ත දාරස්ස සංගහො
අනාකුලා ච කම්මන්තා
ඵතං මංගල මුත්තමං

මවුට උපස්ථාන කිරීමද,
පියාට උපස්ථාන කිරීම ද,
අමුදරුවන්ට සංග්‍රහ කිරීමද,
නිරවුල් කර්මාන්ත ඇති බවද,
(යන) මෙය උතුම් මංගල්‍යකි.

දානං ච ධර්ම චරියා ච
ඤාතකානඤ්ච සංගහො
අනවජ්ජාති කම්මානි
එතං මංගල මුත්තමං

දන් දීමද, දස කුසල්කම්හි
හැසිරීමද,
නෂයන්ට සැලකීමද,
නිවැරදි ක්‍රියා ද, (යන) මෙය
උතුම් මංගල්‍යකි.

ආරති විරති පාපා
මජ්ජි පානා'ව සඤ්ඤාමො
අප්ප මාද්දා ච ධර්මමෙසු
එතං මංගල මුත්තමං

පටිකම්භල නොආලිමද,
අකුශල ක්‍රියා වලින් වැළකීමද,
මත්පැන් බීමෙන් වැළකීමද,
සියලු කුසල් දහමිනි පමා
නොවීමද, (යන) මෙය උතුම්
මංගලයකි.

ගාරවො ච නිවානො ච
සන්තුට්ඨි ච කතඤ්ඤානා
කාලෙන ධර්ම සවණං
එතං මංගල මුත්තමං

ගරු කටයුත්තන්ට ගරු කිරීම
ද, නිහතමානී බවද, ලද දෙයින්
සතුටු වන බවද, කෙළෙහි ගුණ
දන්නා බවද, සුදුසු කාලයෙහි
බණ ඇසීමද, (යන) මෙය
උතුම් මංගල්යකි.

බන්ධි ව සොවවස්සනා
සමණානඤ්ච දස්සනං
කාලෙන ධර්ම සාකච්ඡා
ඵතං මංගල මුත්තමං

ඉවසීමද, කීකරු බවද,
ශ්‍රමණයන් දැකීමද,
සුදුසු කල්හි ධර්ම සාකච්ඡාව ද,
(යන) මෙය උතුම් මංගල්යකි.

තපො ච බ්‍රහ්මවරියඤ්ච
අරිය සච්චාන දස්සනං
නිබ්බාන සච්ඡි කිරියා ච
එතං මංගල මුත්තමං

තපස ද, උතුම් හැසිරීමද,
ආයඝී සත්‍යයන් නුවණින් දැකීම
ද, නිවන් අවබෝධ කිරීමද,
(යන) මෙය උතුම් මංගල්‍යකි.

චුට්ඨස්ස ලොක ධම්මෙහි
චිත්තං යස්ස න කම්පති
අසොකං විරජං ඛෙමං
එතං මංගල මුත්තමං
අටලෝ දහමින් ස්පර්ශ
කරන ලද යමෙකු ගේ සිත නො

සැලේද, ශෝක රහිත ද, රාගාදී
රජස් රහිත ද, නිර්හය ද, (යන)
මෙය උතුම් මංගලයකි.

එතා දිසාහි කත්වාන
සබ්බත්ථ මපරාජිනා
සබ්බත්ථ සොත්ථිං ගච්ඡන්ති
තං තෙසං මංගල මුත්තමං'ති
(අසත් පුරුෂයන් සේවනය
නොකිරීම ආදී) මෙබඳු
මංගලයන් කොට සෑම
තන්හි උවදුරු නැත්තේ
වෙයි. සෑමතන්හි සැපවත්
බවට යෙත්. ඔවුනට ඒ කරුණු
නිස් අටම උතුම් මංගල
කරුණු වේ.

රතන සූත්‍රය

යානිධි භූතානි සමාගතානි
භූමිමානි වා යා නිවආන්තලික්ඛේ
සඛිඛේ'ව භූතා සුමනා භවන්තු
අටො'පි සක්කවිව සුඡාන්තු
භාසිතං

මෙතැන්හි රැස්වූ පොළොවෙහි
වූ හෝ යම් අමනුෂ්‍ය කෙනෙක්
අඳිඳ, අහසෙහි වූද යම්
අමනුෂ්‍ය කෙනෙක් අඳිඳ, ඒ
සියලු අමනුෂ්‍යයෝ ම සතුටු
සිතැත්තෝ වෙත්වා.
තව ද මාගේ වචනය සතුටින්
අසත්වා.

තස්මා හි භූතා නිසාමෙට්
සබ්බෙ
මෙත්තං කරොටි මානුසියා
පජාය
දිවා ච රත්තො ච
හරන්තියෙ බලිං
තස්මාහි නෙ රක්ඛට්ඨ
අප්පමත්තා

භූතයිනි එබැවින් සියලු තෙපි
(මා ගේ වචනය) අසවු. මනුෂ්‍ය
ප්‍රජාවට මෙමිත්‍රී කරවු. යම්
කෙනෙක් දහවල් ද රෑ ද පුද
පඬුරු පූජාවන්
කෙරෙත් ද, එහෙයින් ඔවුන්
නොපමාව රකිවු.

යං කිංචි චිත්තං ඉධ වා හුරංවා
සග්ගෙසු වා'යං රතනං පණීතං
න නො සමං අත්ථී තථාගතෙන
ඉදම්පි බුද්ධෙ රතනං පණීතං
එතෙන සච්චෙන සුචත්ථී හොතු

මේ මිනිස් ලොව හෝ නා ලෝ
ආදී අන් ලොවක හෝ යම්
ධනයක් වේ ද, ස්වර්ගයෙහි
හෝ යම්කිසි උතුම් රත්නයක්
වේ ද, (ඔවුන් අතුරෙහි)
තථාගතයන් වහන්සේ හා
සම වූ කෙනෙක්
නොමැත. බුදුරජුන් කෙරෙහි
මේ රත්න බව ද උතුම්ය. මේ
සත්‍යය බලයෙන් සෙත් වේවා.

ඛයං විරාගං අමතං පණීතං
යදුජ්ඣධගා සත්තං මුහිසමාහිතො
න තෙන ධම්මෙන සමත්ථී
කිඤ්චි

ඉදුමිපි ධම්මෙ රතනං පණීතං
එතෙන සච්චෙන සුචත්ථී හොතු

එකඟ වූ සිත් ඇති තථාගතයන්
වහන්සේ(කෙලෙසුන් දුරු කරන
හෙයින්) ක්ෂය නම් වූ (රාග
යෙන් වෙන් විමට නිමිති වූ)
විරාග නම් වූ වූද, (මරණයක්
නැති හෙයින්)අමත නම් වූ යම්
නිවණක් අවබෝධ කළේ ද? ඒ
ධම්ය හා සම වූ කිසිවක්
නොමැත. ධම්යෙහි මේ රත්න

භාවය ද උතුම් ය. මේ
සත්‍යය බලයෙන් සෙත් වේවා.

යම් බුද්ධසෙට්ඨෝ පරිවණ්ණාසී
සුචිං

සමාධිමානන්තරිඤ්ඤමාහු
සමාධිනා තෙන සමො න
විජ්ජති

ඉදම්පි ධම්මෙ රතනං පණීතං
එතෙන සච්චෙන සුවත්ථි හොතු

උතුම් වූ බුදුරජ තෙමේ
පිරිසිදු වූ යම් ආර්ය මාර්ගයක්
වර්ණනා කළේ ද, ඉතා පිරිසිදු
වූ ඒ මාර්ගය ආනන්තරික
සමාධියයි. යම් මාර්ගයක්

(බුද්ධාදී ආර්යයෝ) දේශනා
කරද්ද ඒ සමාධිය හා සම වූ
සමාධියක් නැත. ධර්මයෙහි මේ
රත්න භාවය ද උතුම් ය. මේ
සත්‍ය බලයෙන් සෙත් වේවා.

යෙ පුග්ගලා අට්ඨ සතං
පසත්ථා
චත්තාරි ඒතානි යුගානි හොන්ති
තෙ දුක්ඛේණායා සුගතස්ස
සාවකා
එතෙසු දින්නානි මහප්ඵලානි
ඉදම්පි සංඝෙ රතනං පණිතං
එතෙන සච්චෙන සුවත්ථි හොතු

සත් පුරුෂයන් විසින් පසස්නා

ලද යම් ආර්ය පුද්ගලයෝ අට
දෙනෙක් වෙත් ද, නොහොත්
ප්‍රශස්ත වූ යම් ඵකසිය අටක්
ආර්ය පුද්ගලයෝ වෙත් ද,
මොහු හැමදෙන සතර යුග
කෙනෙක් වෙති.

සුගත් බුදුරජන් ගේ සවු වූ
උන්වහන්සේලා සිව් පසය
පිළිගැනීමට සුදුස්සෝ වෙති.
මේ බුදු සවුවන් කෙරෙහි දෙන
ලද දානයෝ මහත් ඵල
ඇත්තෝ වෙත්.

මේ කරැණින් ද බුද්ධ ශ්‍රාවක
සංඝ තෙමේ උතුම් රුවනකි.
මේ සත්‍ය
බලයෙන් සෙත් වේවා.

යෙ සුප්පයුත්තා මනසා
දුළ්භෙන
නික්ඛාමිනො ගෞතම සාසනමිති
තෙ පත්තිපත්තා අමතං විගස්ස
ලද්ධා මුඛා නිබ්බුතිං
භුඤ්ජමානා
ඉදුමිපි සංඝෙ රතනං පණීතං
එතෙන සච්චෙන සුවත්ථි භොතු

ගෞතම චුද්ධ ආසනයෙහි වූ
සුවිශුද්ධ කායවාක් කර්ම
සංඛ්‍යාත, ශීලස්කන්ධයෙන්
යුක්ත වූ ස්ථිර සිතින් යුක්ත වූ
ප්‍රඥාව කරණ කොටගෙන සියලු
කෙලෙසුන් ගෙන් නික්මුණා වූ
යම් පුද්ගල කෙනෙක් වෙත් ද,

ඔහු තුමු නිවනට බැස ගෙන
නොමිලයේ ම රහත්ඵල සමවත
ලැබ ගෙන එය විඳින්නා වෙති.
මේ කරුණින් ද, ආර්ය සංඝයා
උතුම් රුවනකි. මේ සත්‍ය
බලයෙන් සෙත් වේවා.

යථිභ්දබ්බෙලො පඨවිං සිතො සියා
චතුබ්භි වාතෙහි
අසම්පකම්පියො
තද්විපමං සප්පුරිසං වදාමි
යො අරියසව්වානි අවෙච්ච
පස්සති
ඉදුම්පි සංඝෙ රතනං පණීතං
එතෙන සවිවෙන සුවත්ථි හොතු

යම් සේ පොළොව තුළ වැද
ගෙන සිටි ඉන්ද්‍රබේලය සිවු දිගින්
හමන සුළඟින් සෙලවිය හැකි
නොවේ ද, චතුරායඝී සත්‍ය
නුවණින් දකින උතුම් පුරුෂයා
(සෝවාන් පුද්ගලයා) එබන්දකු
කොට කියමි. මේ කරුණින් ද,
ආර්ය සංඝයා උතුම් රුවනකි.
මේ සත්‍ය බලයෙන් සෙත්වේවා.

යෙ අරියසව්වාති විභාවයන්ති
ගම්හිරපඤ්ඤාන සුද්දසිනාති
කිඤ්චාපි තෙ භොන්ති
භුසප්පමත්තා
න තෙ භවං අට්ඨමං ආදියන්ති
ඉදම්පි සංඝෙ රතනං පණීතං

එතෙහ සවිවෙන සුවත්ථි හොතු

යම් සෝවාන් පුද්ගල කෙනෙක්
ගැඹුරු නුවණැති බුදුන්
වහන්සේ දෙසූ ආර්ය සත්‍යයන්
තමනට ප්‍රකට කෙරෙත් ද, ඔහු
බෙහෙවින් පමාවුවාහු නමුත්
අටවැනි උත්පත්තියක් නොගනී.
මේ කරුණින් ද ආර්ය සංඝයා
උතුම් රුවනකි. මේ සත්‍ය
බලයෙන් සෙත් වේවා.

සභාව'ස්ස දස්සන සම්පදාය
තය'ස්ස ධම්මා ජනිතා භවන්ති
සක්කායදිට්ඨි විවික්ඛිජිතඤ්ච
සීලබ්බතං වා'පි යදන්ථි කිඤ්චි

චතුහසායෙහි ච විජ්ජමුත්තො
ජ වාහිධානානි අහඬ්ඛො කාතුං
ඉදුමිපි සංඝෙ රතනං පණීතං
එතෙන සවිචෙන සුවත්ථි හොතු

මේ සෝවාන් පුද්ගලයා ගේ
සෝවාන් මග නුවණ පහළවීම
සමගම සත්කාය දෘෂ්ඨියද (කය
පිළිබඳ විසි අයුරකින් පැවති)
(බුද්ධාදී අටතැන්හි) සැකයද
යම් මිතථ්‍යාශීල වුන කෙනෙක
වුහු නම් ඒ සියල්ල ද යන
මේ තුන් සංයෝජනයෝ දුරු
කරණ ලද්දෝ වෙති. හෙතෙම
සතර අපායන් කෙරෙන් මිදුනේ
වේ. ආනන්තරිය කර්ම පසන්

මිත්ථයා දෘෂ්ටියන් යන
බැරැරැමි පවි සය කරන්නට ද
හේ අභයය වැදුරැමි මහ පවි
කිරීමට නොයෙදේ, මේ කරැණින්
ද ආර්ය සංඝයා උතුම් රුවනකි.
මේ සත්‍ය බලයෙන් සෙත් වේවා.

කිඤ්චාපි සො කම්මං කරොති
පාපකං
කායෙන වාචා උදු වේතසා වා
අභබ්බො සො තස්ස
පටිච්ඡාදාය
අභබ්බතා දිට්ඨි පදස්ස චුත්තා
ඉදුම්පි සංඝෙ රතනං පණිතං
එතෙන සවිවෙන
සුචත්ථි හොතු

ඒ සෝවාන් පුද්ගල තෙම කයින්
 හෝ වචනයෙන් හෝ සිතින්
 හෝ ප්‍රඥප්ති මාත්‍ර වූ කිසි
 වරදක් කරන්නේ නමුදු හේ එය
 සඟවන්නට නො හැක්කේ ය.
 දක්නා ලද නිර්වාන පදය ඇති
 සෝවාන් පුද්ගලයා ගේ (වරද
 සැඟවීමේ) අවශ්‍ය බව බුදුරදන්
 විසින් වදාරණ
 ලද්දේය. මේ කරුණින් ද ආර්ය
 සංඝයා උතුම් රුවනකි. මේ
 සත්‍ය බලයෙන් සෙත් වේවා.

වනජපගුම්බෙ යථා
 චුස්සිතග්ගෙ
 ගිම්භානමාසෙ පඨමස්මිංගිම්භෙ

තථුපමං ධර්මිම වරං අද්දෙසසී
නිබ්බානගාමිං පරමං නිත්තය
ඉද්දමිපි බුද්ධෙ රතනං පණීතං
එතෙන සච්චෙන සුවත්ථි හොතු

වන ලැහැබෙ තෙමේ ග්‍රීෂ්ම
සෘතුවේ පළමු වන මාසයෙහි
හෙවත් බත් මස සුපිපි අක්
ආත්තේ යම්සේ ද එසේ වූ
නිවන් පුර පමුණුවන උතුම්
ලොච්ඡුරා ධර්ම රත්නය
ලෝසතුන් ගේ නිත පිණිස
බුදුරුදුන් දේශනා කළ සේක.
මේ කරුණින් ද බුදුරජ තෙමේ
උතුම් රුවනකි. මේ සත්‍ය
බලයෙන් සෙත් වේවා.

වරො වරඤ්ඤා වරදො
වරාහරො
අනුත්තරො ධම්ම වරං අදෙසයි
ඉදම්පි බුද්ධෙ රතනං පණිතං
එතෙන සච්චෙන සුවත්ථි හොතු

උතුම් වූ නිවන දන්නා වූ, උතුම්
වූ නිවන දෙන්නා වූ, උතුම්
නිවන් මග ගෙනහැර පාන්නා
වූ, අනුත්තර වූ බුදුරජාණන්
වහන්සේ

උතුම් වූ දහමක් දෙසූ සේක.
මේ කරුණින් ද බුදුරජ තෙමේ
උතුම් රුවනකි. මේ සත්‍ය
බලයෙන් සෙත් වේවා.

බිණං පුරාණං නවං නත්ථි
සම්භවං

විරත්තවිත්තා ආයතිකෙ
භවස්මිං

තෙ බිණබිජා අවිරුළුතිවිජන්දා
නිබ්බන්ති ධීරා යථායං පදිපො
ඉදුමිපි සංඝෙ රතනං පණිතං
එතෙන සවිවෙන සුවත්ථි භොතු

යම් කෙනෙකු ගේ පුරාතන
කර්ම රහත් මගින් ක්ෂීණ වූයේ
ද, අලුත් කර්මයන් ගේ පහළ
වීමකුත් නැද්ද, මතු භවයක්
කෙරෙහි නො ඇලුණු සිතැති
ක්ෂීණ වූ ප්‍රතිසන්ධි විඥාන
සංඛ්‍යාත සංස්කාර වෘද්ධිය

කෙරෙහි කැමැත්තක් නැති
දෛර්ශය සම්පන්න වූ ඒ
රහත්තු මේ පහත සේ අවසන්
සිත නිරුද්ධ වීමෙන් පිරිනිවෙත්.
මේ කරුණින් ද ආර්ය සංඝයා
උතුම් රුවනකි.
මේ සත්‍ය බලයෙන් සෙත් වේවා.

යානිධ භූතානි සමාගතානි
භූමිමානි වා යානි'ව
අන්තලික්ඛෙ
තථාගතං දේවමනුස්ස පූජිතං
බුද්ධං නමස්සාම සුවත්ථි හොතු
පොළොවෙහි හෝ අහසෙහි වූ
යම් අමනුෂ්‍ය කෙනෙක් මෙතැන්
හි රැස්වූහු ද ඔහු ද මම ද

දෙව් මිනිසුන් විසින් පුදන ලද
තථාගත බුදුරජාණන් වහන්සේ
නමදිමු.

සත්ව ප්‍රජාවට සෙත්වේවා.

යානිධි භූතානි සමාගතානි
භූමිමානි වා යානි'ව
අන්තරික්කේ
තථාගතං දේවමනුස්ස පූජිතං
ධර්මං නමස්සාම සුවත්ථි හොතු

පොළොවෙහි හෝ අහසෙහි වූ
යම් අමනුෂ්‍ය කෙනෙක් මෙතැන්
හි රැස්වූහු ද ඔහු ද මම ද
දෙව් මිනිසුන් විසින් පුදන ලද
බුද්ධාදීන් විසින් අවබෝධ

කරන ලද බැවින් තථාගත වූ
ධර්මය නමදිමු. සත්ව ප්‍රජාවට
සෙත්වේවා.

යානිධි භූතානි සමාගතානි
භූමිමානි වා යානි'ව
අන්තලික්ඛෙ
තථාගතං දේවමනුස්ස පූජිතං
සංඝං නමස්සාම සුවත්ථි හොතු

පොළොවෙහි හෝ අහසෙහි වූ
යම් අමනුෂ්‍ය කෙනෙක් මෙතැන්
හි රැස්වූහ ද ඔහු ද මම ද
දෙව් මිනිසුන් විසින් පුදන ලද
තථාගත වූ සංඝයා නමදිමු.
සත්ව ප්‍රජාවට සෙත්වේවා.

කරුණික මෙත්ත සූත්‍රය

කරුණික මත්ථකුසලෙන

යං තං සන්තං පදං

අභිසමෙව්ව

සක්කො උජ්ඣ ච සුජ්ඣ ච

සුවචො ච'ස්ස මුදු අනත්මානි

යම් ඒ ශාන්තිපද සංඛ්‍යාත

නිර්වාණායක් වේ ද, එයට

පැමිණි නොහොත් එය

අවබෝධ කොට වසනු කැමැති

අභිවාද්ධිය සලසා ගැනීමෙහි

දක්ෂයා විසින් එයට සුදුසු

දෙය කළ යුතුය. නිවණට

පැමිණ වසනු කැමැත්තේ සත්‍ය

ප්‍රතිවේදය පිණිස පිළිපදින්නට
 නොහොත් කිසුණු පිරියම් කිරීම්
 වත් සමාදන්වීම් ආදී සියලු
 කාර්යයන් කරන්නට දක්ෂයෙක්
 වන්නේය. සෘජු වන්නේය. මනා
 කොට සෘජු වන්නේය. අන්‍යයන්
 ගේ අවවාද මනා කොට පිළි
 ගැනීම් වශයෙන් සුවච
 වන්නේය. මෘදු වන්නේ ය.
 අතිමාන ඇත්තේ නොවන්නේය.

සන්තුස්සකො ච සුභරො ච
 අප්පකිච්චො ච සල්ලභුකචුත්ති
 සන්තින්ද්‍රියො ච නිපකො ච
 අප්පගඛිහො කුලෙසු
 අනනුගිද්ධො

ලද දෙයින් සතුටු වන්නෙක් ද,
පෝෂණය කළ හැකිකෙනක්
වීම ද, සැහැල්ලු පැවැතුම්
ඇත්තෙක් ද, සන්සුන් ඉඳුරන්
ඇත්තෙක් ද, ප්‍රඥා ඇත්තෙක්
ද, හැඩි දැඩි අසංවර ගති
නැත්තෙක් ද, කුලයන් කෙරෙහි
නො ඇලුනෙක් ද, වන්නේ ය.

න ච බුද්දං සමාවරෙ කිඤ්චි
යෙන විඤ්ඤා පරෙඋපවදෙය්‍යං
සුඛිනො චා ඛෙමිනො භොන්තු
සඛිබෙ සත්තා භවන්තු
සුඛිතත්තා

නුවණැති අන්‍යයන් නින්දා

කරණ සුලු වරදක්වත් නො
කරන්නේ ය. සියලු සත්වයෝ
සැප ඇත්තෝ වෙත්වා. භය
නැත්තෝ වෙත්වා. සුඛිත සිත්
ඇත්තෝ වෙත්වා යි ද,

යෙ කෙවි පාණ භූත'ත්ථී
තසා වා ථාවරා වා අනවසෙසා
දිසා වා යෙ මහන්නා වා
මජ්ඣිමා රස්සකා'ණුක ථූලා

තෘෂ්ණා භය සහිත හෙයින්
තැති ගන්නා සුලු වූ ද, තෘෂ්ණා
භය ප්‍රතිත කළ හෙයින්
ස්ථාවර වූ ද, යම් කිසි සත්වයෝ
ඇත්තාහු

නමි, ඒ සියලු දෙනා ද, දික්
 ශරීර ඇත්තෝ ද, මහත් ශරීර
 ඇත්තෝ ද, මධ්‍යම ශරීර
 ඇත්තෝ ද, මිටි ශරීර ඇත්තෝ
 ද, ඉතා සියුම් ශරීර ඇත්තෝ
 ද, ස්ථූල ශරීර ඇත්තෝ ද,

දිට්ඨා වා යෙ'ව අද්දිට්ඨා
 යෙ ව දුරෙ වසන්ති අවිදුරෙ
 භූතා වා සමිහවෙසී වා
 සබ්බෙ සත්තා භවන්තු
 සුඛිතත්තා

ඇස් හමුවට පැමිණීමි වසයෙන්
 දුටු සත්තු ද ,ඇත සිටි හෙයින්
 නුදුටු සත්තු ද, දුරන්, ළඟන්

වසන සත්තු ද, ඉපදීම අවසන්
කළ සත්වයෝ ද, ඉපදීමින්
සිටින සත්වයෝ ද, යන මේ
සියලු සත්වයෝ සුඛිත වෙත්වා
යි ද, මෙත් වඩන්නේය.

න පරො පරං නිකුඛිබ්බට්ඨ
නාතිමඤ්ඤෙට්ඨ කත්ථ චි නං
කඤ්චි
ඛ්‍යරොසනා පටිසසඤ්ඤා
නාඤ්ඤමඤ්ඤස්ස දුක්ඛ
මිච්ඡෙය්‍ය

එකෙක් අනෙකෙකු
නො රවටන්නේ ය. අනිකෙකුට
අවමන් නො කරන්නේය. කය

හා වචනය පිළිබඳ විකෘතියෙන්
ද, මනෝවිකාරයෙන් ද
එකෙක් අනෙකකුට දුකක්
නො කැමති වන්නේ ය.

මාතෘ යථා නියං පුත්තං
ආයුසා එකපුත්ත මනුරක්ඛෙ
එවං'පි සබ්බභූතෙසු
මානසං භාවයෙ අපරිමාණං

මව යම් සේ තමාගේ එකම
පුතා ජීවිත පරිත්‍යාගයෙන්
වුවත් රක්ෂේ ද, එපරිද්දෙන්
ම සියලු සත්වයන් කෙරෙහි
අප්‍රමාණ වූ මෙමිත්‍රී සහගත සිත
වඩන්නේය.

මෙන්නං ච සබ්බලොකස්මිං
මානසං භාවයෙ අපරිමාණං
උද්ධං අධො ච තිරියඤ්ච
අසමිබාධං අවෙරං අසපන්නං
උඬ ද යට ද සරස ද සීමාවකුදු
නැතිව අතරතුරුවත් වෙවර
වේනනා පහළවීමක් නැතිව
සතුරන් රහිතව සියලු ලෝක
සත්වයා කෙරෙහි අප්‍රමාණ වූ
මෙහි සහගත

තිට්ඨං චරං නිසින්හො වා
සයාහො වා යාවන'ස්ස
විගතමිද්ධො
එතං සතිං අධිට්ඨෙය්‍ය
බ්‍රහ්ම'මෙතං විහාරං ඉධමාහු

සිටින්නේ හෝ ඇවිදින්නේ
 හෝ උන්නේ හෝ නිදන්නේ
 හෝ යම්තාක් මෙමිත් සහගත
 සිහිය වඩනු කැමැත්තේ ද, ඒ
 තාක් පහවූ මිද්ධය අලස බව
 ඇතිව අධිෂ්ඨාන කරන්නේ ය.
 මෙමිත් විහරණය මේ බුද්ධ
 ශාසනයෙහි ශ්‍රේෂ්ඨ
 විහරණයෙකැයි ප්‍රකාශ කළහ.

දිට්ඨිකද්ව අනුපගමිම සීලවා
 දස්සනෙන සම්පන්නො
 කාමෙසු විනයො ගෙධං
 න හි ජාතු ගබ්භසෙයො
 පුනරොති'ති

මිත්ථයා දෘෂ්ඨියට නො පැමිණ
 සිල්වත් වූයේ වස්තු කාමයන්
 හි ගිජු බව දුරුකොට
 ඒකාන්තයෙන් ම නැවත
 ගර්භයෙක් හි විසීමට
 නො පැමිණෙන්නේ ය.
 (ශුද්ධා වාසයක) ඉපිද එහිදී
 ම රහත් බවට පැමිණ
 පිරිනිවන් පාන්නේ ය.

පින් දීම

ආකාසට්ඨා ව භූමිමට්ඨා
 දෙවා නාගා මහිද්ධිකා
 පුඤ්ඤං තං අනුමෝදිත්වා
 චිරං රක්ඛන්තු ලොක සාසනං

අහසෙහි පොළොවෙහි වෘක්ෂ
පර්වතාදියෙහි අධිගෘහිත වූ
මහත් සෘද්ධි ඇති දෙවියෝද,
බ්‍රහ්මයෝ ද, පින් අනුමෝදන්ව
සාසනය බොහෝ කල් රකිත්වා.

ආකාසවිධා ව භූමිමවිධා
දෙවා නාගා මහිද්ධිකා
පුඤ්ඤං තං අනුමෝදිත්වා
චිරං රක්ඛන්තු දේසනං

අහසෙහි පොළොවෙහි වෘක්ෂ
පර්වතාදියෙහි අධිගෘහිත වූ
මහත් සෘද්ධි ඇති දෙවියෝද,
බ්‍රහ්මයෝ ද, පින් අනුමෝදන්ව
ධර්මය බොහෝ කල් රකිත්වා.

ආකාසට්ඨා ච භූමිමට්ඨා
දෙවා නාගා මහිද්ධිකා
පුඤ්ඤං තං අනුමෝදිත්වා
චිරං රක්ඛන්තු මං පරං ති

අහසෙහි පොළොවෙහි වෘක්ෂ
පර්වතාදියෙහි අධිගෘහිත වූ
මහත් සෘද්ධි ඇති දෙවියෝද,
බ්‍රහ්මයෝ ද, පින් අනුමෝදන්ව
මා ද අන්‍යයන් ද යහතින්
බොහෝ කල් රකිත්වා.



භාවනා

නේ'තං මම: නේ'සො'හම'ස්මි:
න මේ'සො අත්තා

මෙමිත්‍රී භාවනාව

අහං අවෙරො භොමි!
අඛ්‍යාපජ්ඣෙධා භොමි!
අහිංසො භොමි!
සුඛි අත්තාහං පරිහරාමි!

අහං චිත්ත මග්ගං
ආචරියුපජ්ඣෙධායා මානා පිතරො
හිතසත්තා මජ්ඣධන්තික සත්තා
චෙරී සත්තා අවෙරා භොන්තු!

අබ්‍යාපජීක්ඛා භොන්තු!
අනිසා භොන්තු! සුඛි අත්තානං
පරිහරන්තු! දුක්ඛා මුඤ්චන්තු!
යථා ලද්ධ සම්පත්තිතො මා
විගච්ඡන්තු කම්මස්කා!

සඛ්ඛෙ සත්තා අවෙරා භොන්තු
අබ්‍යාපජීක්ඛා භොන්තු
අනිසා භොන්තු සුඛි අත්තානං
පරිහරන්තු

සඛ්ඛෙ පාණා අවෙරා භොන්තු
අබ්‍යාපජීක්ඛා භොන්තු
අනිසා භොන්තු සුඛි අත්තානං
පරිහරන්තු
සඛ්ඛෙ භූතා අවෙරා භොන්තු

අබ්‍යාපජීක්ඛා භොන්තු අනිඝා
භොන්තු සුඛි අත්තානං
පරිහරන්තු

සඛිබ්බෙ පුග්ගලා අවේරා
භොන්තු අබ්‍යාපජීක්ඛා භොන්තු
අනිඝා භොන්තු සුඛි අත්තානං
පරිහරන්තු

සඛිබ්බෙ අත්තභාව පරියාපන්නා
අවේරා භොන්තු අබ්‍යාපජීක්ඛා
භොන්තු අනිඝා භොන්තු
සුඛි අත්තානං පරිහරන්තු

අහං සුඛි භවෙය්‍යං!
අහං අවේරො භවෙය්‍යං!

අහං අඛ්‍යාපජ්ඣෙධා භවෙය්‍යං!
අහං නිද්දක්ඛො භවෙය්‍යං!

මම නිද්දක් වෙමිවා! නිරෝගී
වෙමිවා! සුචපත් වෙමිවා!
දුකිත් මිදෙමිවා!
මා මෙත්ම මාගේ ආදරණීය
දෙමාපියන් ද නිද්දක් වෙත්වා!
නිරෝගී වෙත්වා! සුචපත්
වෙත්වා! දුකිත් මිදෙත්වා!
මාගේ දයාබර සහෝදර
සහෝදරියන් ද නිද්දක් වෙත්වා!
නිරෝගී වෙත්වා! සුචපත්
වෙත්වා! දුකිත් මිදෙත්වා!
මාගේ කරුණාවන්ත ගුරුවරු ද
නිද්දක් වෙත්වා! නිරෝගී වෙත්වා!

සුවපත් වෙත්වා! දුකින්
මිඳෙත්වා!

මාගේ හිතාදර ඥාති මිත්‍රාදීන්
ද නිදක් වෙත්වා! නිරෝගී
වෙත්වා! සුවපත් වෙත්වා! දුකින්
මිඳෙත්වා!

මාගේ යටහත් සේවකයන් ද
නිදක් වෙත්වා! නිරෝගී වෙත්වා!
සුවපත් වෙත්වා! දුකින්
මිඳෙත්වා!

මා හා අභිතවත් සෑමදෙනා ද
නිදක් වෙත්වා! නිරෝගී වෙත්වා!
සුවපත් වෙත්වා! දුකින්
මිඳෙත්වා!

සබ්බේ සත්තා භවන්තු
සුඛිත්තා

චතුරාරක්ඛා - සතර කමටහන්

බුද්ධානුස්සති මෙත්තා ච
අසුභං මරණස්සති
ඉති ඉමා චතුරාරක්ඛා
හික්ඛු භාවෙය්‍ය සීලවා

සිල්වත් මහණා තෙමේ,
බුද්ධානුස්මෘති භාවනාවද,
මෙමව්‍රී භාවනාවද,
අසුභ භාවනාවද,
මරණානුස්මෘති භාවනාව ද,
යන මේ ආරක්ෂා සතර වැඩිය
යුතුයි.

බුද්ධානුස්සති භාවනාව

අනන්ත චිත්ථාර ගුණං
ගුණතො'නුස්සරං මුනිං
භාවෙය්‍ය බුද්ධිමා භික්ඛු
බුද්ධානුස්සති මාදිතො

නුවණැති මහණ තෙමේ අනන්ත
වූ ප්‍රතිරූප ගුණ බුදුරජාණන්
වහන්සේ ගුණ අනුව සිහිකර
බලමින් මුල සිටම බුද්ධානුස්මෘති
භාවනාව වැඩිය යුතුයි.

සවාසනෙ කිලෙසෙසො
එකො සබ්බෙ නිසාතිය
අහු සුසුද්ධ සන්තානො
සුජානඤ්ච සද්ධා'රහො

ඒ බුදුරජාණන් වහන්සේ තනිවම
 වාසනා හෙවත් පෙර සිට ආ
 කෙලෙස් පුරුදුකම් සහිත වූ
 සියලු කෙලෙස් ප්‍රහීන කොට
 (වනසා දමා) අතිශයින් පිරිසිදු
 සිත් ඇත්තෙක් වූ සේක. හැම
 කල්හිම පුද පූජාවන් ලැබීමට ද
 සුදුස්සෙක් වූ සේක.

සබ්බකාල ගතෙ ධර්මම
 සබ්බෙ සම්මා සයං මුනී
 සබ්බාකාරොන බුද්ධධර්මා
 එකො සබ්බඤ්ඤතං ගතො

බුදුරජාණන් වහන්සේ තුන්
 කාලයටම අයත් වූ සියලු ධර්ම
 කරුණු මනාව නිතරම හැම

අයුරින්ම අවබෝධ කොට
එකලාව (දෙවැන්නෙකුගේ
සහයක් නැතිව) බුදු බවට
පැමිණි සේක.

විපස්සනාදි විජ්ජානි
සීලාදි චරණෙහි ච
සුසම්ද්ධෙහි සම්පන්නො
ගගනාහේති නායකො

තුන් ලොවටම නායක වූ ඒ
බුදුරජාණන් වහන්සේ මනාව
සමෘද්ධිමත් බවට පැමිණ ගුවන්
තලය වැනි වූ අහස මෙන් සීමා
රහිත විශාලත්වයට පැමිණියා
වූ විදුර්ගනා ඥානය ආදී අට

වැදෑරුම් විද්‍යාවන් ගෙන්ද
සිලය ආදී පසලොස් වරණ
ධර්ම වලින්ද යුක්ත වන සේක.

සම්මා ගතො සුභං ධානං
අමොඝ වචනො ච සො
තිවිධස්සා'පි ලොකස්ස
ඤ්ඤානා නිරවසේසතො

ඒ බුදුරජාණන් වහන්සේ යහපත්
වූ තැනට (නිවනට) මනාව ගිය
සේක. (නිවන අවබෝධ කළ
සේක.) හිස් වචන
නොකියන්නෙක් ද වන සේක.
කාම රූප අරූප තෙවදුරුමි
වූ ලෝකයන් ද සම්පූර්ණයෙන්
දුන් සේක. (නිර්වශේෂයෙන්)

අනෙකෙහි ගුණාකෙහි
සබ්බ සත්තු'ත්තමො අහු
අනෙකෙහි උපායෙහි
නරදම්මෙ දමෙසි ව

නන් වැදෑරුම් වූ ගුණ
රාශියක් කරන කොට ගෙන ඒ
බුදුරජාණන් වහන්සේ සියළු
සත්වයන්ට උතුම් වූ සේක.
නොහොත් විවිධ ක්‍රම වලින්
හික්මවිය යුතු මිනිසුන්
හික්මවීමද කල සේක.

එකො සබ්බස්ස ලොකස්ස
සබ්බ සත්තා'නු සාසකො
භාග්‍ය ඉස්සරියාදිනං
ගුණානං පරමො නිධි

සියලු ලෝකයන්ට ද සියලු
සත්වයන්ට ද අසහාය වූ
අනුශාසකයන් වහන්සේ
කෙනෙක් වූ සේක. භාග්‍ය
ඵලවර්ෂාදී වූ සම්පත්තීන්ට
පරම වූ උතුම් වූ නිධානයක් හා
සමාන වූ සේක.

පඤ්ඤා'ස්ස සබ්බ ධම්මෙසු
කරුණා සබ්බ ජන්තුසු
අත්තත්ථානං පරත්ථානං
සාධිතා ගුණ ජෙට්ඨිකා

ඒ තථාගතයන් වහන්සේ ගේ
සියලුම ධර්මයන් හි පතලා වූ
ප්‍රඥාවද, සියලු සතුන් කෙරෙහි
පතලා වූ කරුණාව ද, යන මේ

ගුණයන්ට ආත්මාර්ථ පරාර්ථ
දෙක සාදා දෙන්නා වූ ප්‍රධාන
ගුණයෝ වූහ.

දයාය පාරමි චිත්වා
පඤ්ඤාය'ත්තාන මුද්ධරී
උද්ධරී සබ්බ ධම්මෙ ච
දයාය'ඤ්ඤෙ ච උද්ධරී

ඒ බුදුරජාණන් වහන්සේ සත
මෙන පතල මහා කුලුණෙන්
සමතිස් පාරමි දහමි රැස්කොට
හෙවත් පුරා ප්‍රඥා මහිමයෙන්
තමන් වහන්සේ ට ද සසරින්
ඔසවා තැබූ සේක හෙවත්
ගොඩ ගත් සේක සියලු දහමි

මතුකර පෙනවා වදාළ සේක.
මහා කරුණාවෙන් සෙසු ලෝක
සත්වයා ද සසරින් එගොඩ කළ
සේක.

දිස්සමානෝපි තාව'ස්ස
රූපකායො අවින්නියො
අසාධාරණ කදාණඛිඨො
ධම්මකායෙ කථාවකා'ති
උන්වහන්සේගේ වහාහි ඇසට
පෙනෙන්නා වූ රූපකාය
සම්පත්තිය පවා නොසිතිය
හැක්කේය. සෙසු ශ්‍රාවකයන් හා
අසාධාරණ වූ ඥාණයෙන් ආඨිඤ්ඤා
වූ (පිරි ගියා වූ) ධර්ම කාය
සම්පත්තිය පිළිබඳව කියනුම
කවරේද?

මෙත්තානුස්සති භාවනාව

අත්තු'පමාය සබ්බෙසං
සත්තානං සුඛ කාමතං
පස්සිත්වා කමතො මෙත්තං
සබ්බ සත්තෙසු භාවයෙ

මම සැප කැමැත්තෙක්
වන්නෙමි. තමාම උපමා කර
ගැනීමෙන් සියළුම සෙසු
සත්වයන් ද සැපයට කැමති
බව දැන හෙවත් අවබෝධ
කොට ගෙන සිටි සතන් කෙරෙහි
මෙෙත්‍රිය පිළිවෙලින් වැඩිය යුතුය

සුඛි භවෙය්‍යං නිද්දන්ධො
අහං නිව්වං අහං විය

හිතා ච මෙ සුඛි භොන්තු
මජ්ඣිමනිකායා ච වෙරිනො

මම නිරතුරුවම සුවපත් වෙමිවා.
නිද්දක් වෙමිවා. මා මෙත්
මාගේ නිතවත්තුද, මැදහත්
අදහස් ඇත්තෝ ද, යලි වෙරි
සත්වයෝ ද, සුවපත් වෙත්වා.

ඉමමිති ගාමක්ඛෙත්තමිති
සත්තා භොන්තු සුඛි සද්දා
තනො පරං ච රජ්ජෙසු
චක්ඛවාලෙසු පන්තුනො

මේ ගම් පියසෙහි සත්වයෝ
හැම කල්හි සුවපත් වෙත්වා.

ඉන් අනතුරුව එපිට රාජ්‍ය වලද
සක්වල ද සත්වයෝ සුවපත්
වෙත්වා.

සමන්තා චක්කවාලෙසු
සත්තා'නං තෙසු පාණිනො
සුඛිනො පුග්ගලා භූතා
අත්තභාවගතා සියුං

භාත්පස අප්‍රමාණ වූ
චක්‍රාවාටයන් හිදී ඉපදීමට
පැමිණියා වූ හෙවත් උපත
ලැබූ සත්වයෝ ද ප්‍රාණීහුද වෙත්
නම් ඒ සියල්ලෝම ද
සුවපත් වූ පුද්ගලයෝ වූවාහු
වෙත්වා.

තරා ඉන්ට් පුමා වෙ'ව
අරියා අනරියා'පි ව
දෙවා නරා අපායට්ඨා
තරා දසදිසාසු වා'ති

එසේම සිව්වු ද, පුරුෂයෝ ද,
ආයතීයෝ ද (උසස් පුද්ගලයෝ),
අනරියයෝ (පහත් පුද්ගලයෝ),
දෙව්වරුද, මිනිසුන්ද, ආවස
ගතව සිටින්නා වූ සත්වයෝද,
එසේම දස දිසාහිම සිටින්නා
වූ සියලු සත්වයෝ ද, සුවපත්
වෙන්නා.



අසුභානුස්සති භාවනාව

අවිඤ්ඤාණ සුභ නිභං
සවිඤ්ඤාණ සුභං ඉමං
කායං අසුභතො පස්සං
අසුභං භාවයෙ යති

හිත රහිත වූ විට හෙවත් මියගිය
පසුව අසුභයක් සේ පෙනෙන්නා
වූ ද, එහෙත් හිත සහිත වූ විට
හෙවත් ජීවිතය තිබෙන විට පවා
අසුභ වස්තුවක් සේ සලකනු
ලබන මේ සිරුර අසුභ වශයෙන්
බලමින් හෙවත් විමසමින් හිතපුව
අසුභානුස්සති භාවනාව වැඩිය
යුතුය.

වණ්ණ සන්ධාන ගන්ධෙහි
ආසයො කාසතො තථා
පටික්කුලානි කායෙ මෙ
කුණපානි ද්වි සොළස

මාගේ සිරුරෙහි වර්ණ වශයෙන්
ද, හැඩහුරු කමින්ද, දුර්ගන්ධ
වශයෙන්ද, ආශ්‍රය කරණ
වශයෙන් ද, එසේම පිහිටා ඇති
ස්ථාන වශයෙන් ද, පිළිකුල්
කටයුතු වූ කුණුප කොට්ඨාශ
දෙතිසක් වේ.

පතිතමිහා'පි කුණපා
ජේගුච්ඡං කාය නිස්සිතං
ආධාරො හි සුචි තස්ස
කායොතු කුණුපෙ ධීතං

කය ඇසුරු කළාවූ හෙවත්
 ශරීරය හා බැඳී පවත්නා වූ
 කුණුප කොට්ඨාශය කයින් ගිලිහී
 වැටුණා කුණුප කොට්ඨාශයටත්
 වඩා පිළිකුල් සහගත වේ. ඒ
 ගිලිහී වැටුණු කුණුප යෙහි යම්
 පිරිසිදු බවක් ඇති නමුත් ඒ ඒ
 කුණුප පිහිටා සිටීමට ආධාර වූ
 සිරුර වනාහි කුණුප ගොඩකම
 පිහිටන්නේය.

මිළිහෙ කිමි'ව කායෝ'යං
 අසුච්ඡිහි සමුට්ඨිතො
 අන්තො අසුචි සම්පුන්නො
 පුණ්ණා වච්ච කුටි විය

මේ සිරුර අසුචි ගොඩක

පනුවෙකු මෙන් අපවිත්‍ර වස්තු
 ගොඩක් මැද හට ගෙන තිබේ.
 සිරුර ඇතුළත ද අපවිත්‍ර
 අසුවියෙන් පිරි වැසිකිලියක්
 මෙනි. එම සිරුර සියලු කුණුප
 කොටස් වලට ආධාරයක් ව
 පවතී. සිරුර මුලුමනින්ම කුණුප
 කොටස් රාශියකින් බැඳී පවතී.

අසුවී සන්ද්‍රතෙ නිව්වං
 යථා මෙධක ථාලිකා
 නානා කිම් කුලා'වාසො
 පක්ක වන්දනිකා විය

තෙල් පිරි ඉතිරි යන තැටියක්
 මෙන් මේ සිරුරින් නිතරම
 අපවිත්‍ර දේවල් වැගිරෙයි. හිරු

එළිය නිසා කැකෑරෙන ජරාවෙන්
පිරි වලක් මෙන් විවිධ පනුවන්ට
මේ සිරුර වාසස්ථානයක් වෙයි,

ගණිත භූතෝ රෝග භූතෝ
වණ භූතෝ සමුස්සයෝ
අතෙකිවිජෝති ජේගුවිජෝ
පතිණිණු කුණාසු'පමෝ ති

මේ සිරුර සැරව ගෙඩියක්
වැනිය රෝගයක් වැනිය.
තුච්ඡාලයක් වැනිය. පිළියම් කළ
නොහැකිය. ඉතාමත් පිළිකුල්
බවින් යුතු නිසා කුණු වී දිය වී
ගිය මළ සිරුරක් වැනිය.

මරණානුස්සති භාවනාව

පවාත දීප තුලයාය
සායු සන්තති යාක්ඛ යං
පරපමාය සම්පස්සං
භාවයෙ මරණාස්සතිං

ඒ මහණ තෙමේ සුළඟ වැදීමෙන්
නිතර සෙලෙවෙන පහන් දැල්ලක්
වැනි වූ මොහොතින් මොහොත
නැසීම සිදුවන ආයුෂ ගෙවීමෙන්
මියගියා වූ වෙන කෙනෙකුගේ
ශරීරය උපමා කරගෙන ඒ අනුව
විමසා බලා මරණානුස්මෘතිය
වැඩිය යුත්තේය.

මහා සම්පත්ති සම්පත්තා
යථා සත්තා මනා ඉධි
තථා අහං මරිස්සාමි
මරණං මම හෙස්සති

මේ ලෝකයේ මහා සැප සම්පත්
වලට පැමිණි සත්වයෝ යම් සේ
මියගියාහුදු එසේම මම ද මිය
යන්නෙමි. මටද මරණය
පැමිණෙන්නේය.

උප්පත්තියා සහෙ'වේ'දං
මරණං ආගතං සද්දා
මරණත්තාය ඔකාසං
වධකො විය එසති

මේ මරණය සැමදා උපත

සමගම පැමිණෙයි. මේ මරණය
වධකයෙක් අපරාධකරුවා
මැරීමට අවස්ථාව සොයන්නාක්
මෙන් සත්වයා මරා දැමීමට
අවස්ථාවක් සොයමින් සිටී.

ඊසකං අනිවත්තං තං
සතතං ගමනස්සකං
පීචිතං උදයා අත්ථං
සුරියො විය ධාවති

මොහොතක්වත් නතර නොවී
ගමනෙහි යෙදෙන පීචිතය
ඉපදීමේ සිට මරණය දක්වා
ගමන් කරයි. උදාවීමේ පටන්
බැසයාම දක්වා දවන සුයඹා
මෙනි.

විජ්ජු ඔබ්බුල උස්සාව
ජලරාජි පරික්ඛයං
ඝාතකො'ව රිපු තස්ස
සබ්බත්තා'පි අචාරියො

මේ ජීවිතය විදුලිය, දිය ඔබ්බ,
පිණි බිඳුව, දියෙහි ඇඳි ඉර, යන
මේවා මෙන් ඇතිවී නැතිවී යයි.
සතුරෙකු මෙන් වූ ඒ මාරයාගේ
ක්‍රියාව හැම තැනදීම වැළැක්විය
නොහැකිය.

සුයසත්තාම පුඤ්ඤදිද්ධි
ඔද්ධි වුද්ධෙ පිහද්දයං
ඝාතෙසි මරණං කිප්පං
කාතු මාදිසකෙ කථා

මේ මාරයා කීර්තිය ඇති, කාය
බල ඇති, ශ්‍රද්ධා බල ඇති, පිණි
ඇති, සෘද්ධි බල ඇති, බුද්ධිය
ඇති, බුදුරුදුන්ට පවා දයාවක්
නොකරමින් වහාම උන්වහන්සේ
සාතනය කළේය. මා වැන්නකු
ගැන කුමන කථා ද?

පව්වයානඤ්ච වෙකලයා
බාහිරජීකධත්තු'පද්දවා
මරාමාරං නිමෙසා'පි
මරමානො අනුක්ඛණං'ති

මොහොතක් පාසා
මරණයට පත්වන මම නාමරූප
ධර්මයන්ගේ විනාශය අනුවද,
ආහාර පානාදිය නොලැබීමෙන්

ද, බාහිර උපද්‍රව වලින් ද,
අභ්‍යන්තර ලෙඩ වලින් ද, අඩු
වෙලාවක් ඇතුළත මිය යන්නෙමි.

අට වැදෑරුමි සංවේග වස්තු

භාවේත්වා චතුරා රක්ඛා
ආවජ්ජෙය්‍ය අභ්‍යන්තරං
මහා සංවේග චන්ද්‍රිනි
අට්ඨ අට්ඨිත විරියො

පළමුව සිවු වැදෑරුමි ආරක්ෂක
කරුණු වඩා, අනතුරුව
නොපසුබස්නා උත්සාහ ඇති
තැනැත්තා විසින් අජ්ඨමහා
සංවේගයට හේතුවන කරුණු
කල්පනා කර බැලිය යුතුය.

ජාති ජරා ව්‍යාධි චූති අපායා
අතීත අපත්තක වට්ට දුක්ඛං
ඉද්‍රානි ආහාර ගවේට්ඨී දුක්ඛං
සංවේග වත්ථුනි ඉමානි අට්ඨි

ඉපදීම, මහලුවීම, ලෙඩරෝග,
මරණය, අපාය වල ඉපදීම, පෙර
සංසාරයෙහි දී ලද අත්ගැහැට,
අනාගතයේ දී ලද හැකි සසර
ගැහැට, දැන් මේ ආත්මයෙහි
ආහාර පාන සෙවීමෙහි දුක, යන
මේ අට සංවේගයට පැමිණීමට
හේතු කරුණු වේ.

පාතො ච සාය'මපි චේ'ව
ඉමං විධිඤ්ඤා
ආසෙවතෙ සත්ත මත්ත
නිත්තිලාසී

පප්පොති සො ති විපුලං
හතපාරි පන්ථො
සෙට්ඨං සුඛං මුනිවිසිට්ඨ
මතං සුඛෙන චා'ති

නිතර තම යහපත ගැන කැමති
මේ අන්ධ සංවේග වස්තු දන්නා
වූ යමෙක් උද්ඝසන ද සවසද
මෙසේ ඒ කරැණු පුහුණු කෙරේ
ද හෙතෙම නසන ලද උවදුරු
ඇතිව උතුම් වූ බුදුන් විසින්
පසස්නා ලද ඉතා මහත් වූ නිවන්
සැපයට සුවසේ පැමිණෙයි.

★★★★★

සල්ල සූත්‍රය

අනිමිත්ත මහඤ්ඤදානං
මච්චානං ඉධ ජීවිතං
කසිරඤ්ච පරිත්තඤ්ච
තඤ්ච දුක්ඛෙන සඤ්ඤදානං

මෙලොච මිහිසුන්ගේ ජීවිතය,
(මරණය හඟවන) නිමිති රහිතය.
(ඵහෙයිනිම) මරණය සිදුවීම දැනගත
නොහැකිය. ඒ ජීවිතය දුක් සහගත ද
වේ. සුළු කාලයකට සීමාද වේ, දුකින්
යුක්තය.

න හි සො උපක්කමො අත්ථි
යෙන ජාතා න මියරො
ජරමිපි පත්වා මරණං
ඵචං ධම්මා හි පාණිනො

උපත ලැබූ සත්වයන්ට නොමැරී සිටිය
හැකි උපක්‍රමයක් නැත. මහළු වියට
පැමිණ ද (නොපැමිණද) මරණයට
පත් වෙයි. ජීවත් වන සත්වයන්ට
ඇත්තේ මෙබඳු ස්වභාවයකි.

එලාන'මිව පක්කානං
පාතො පතනතො භයං
එවං ජාතාන මච්චානං
නිච්චං මරණතො භයං

ඉදුණු ගෙඩි වලට උදෑසන බිම
වැටීමෙන් වන්නාවූ බිය යම් සේද,
මෙසේ උපන් සත්වයින්ට නිතර
මරණය නිසා භය ඇති වේ.

යථාපි කුමිහකාරස්ස
කතා මත්තික භාජනා
සබ්බේ හෙදනපරියන්තා

එවං මච්චාන ජීවිතං

යම්සේ කුඹලා විසින් සාදන ලද සියළු
මැටි බඳුන් බිඳියාමෙන් කෙළවරවේද,
සත්වයන්ගේ ජීවිතය ද මෙබඳුය.

දහරා ව මහන්තා ව
යෙ බාලා යෙ ව පණ්ඩිතා
සබ්බෙ මච්චුවසං යන්ති
සබ්බෙ මච්ච පරායනා

ළදරුවෝ ද, වැඩිහිටියෝ ද, මෝඩ වූ
යමෙක් වෙන්නම් ඔවුහු ද, පණ්ඩිත වූ
යමෙක් වෙන් නම් ඔවුහු ද යන ඒ
සියල්ලෝ ම, මාරයාගේ වසඟයට
යත්. සියල්ලෝ මාරයාට අවනත
වූවාහුය.

තෙසං මච්චු පරොනානං

ගවිජනං පරලොකතො
න පිතා තායතෙ පුත්තං
ඤ්ඤාති වා පන ඤ්ඤාතකෙ

මරණයෙන් මැඩී සිටින්නවුන්
පරලොවට යාමෙහිදී (එයින් මුදවා
ගැනීම සඳහා) පියාට පුතු ආරක්ෂා
කළ නොහැකි වෙයි. ඥාතීන් මුදවා
ගැනීමට අනෙක් ඥාතීන්ට නොහැකි
වෙයි.

පෙක්ඛනං යෙව ඤ්ඤාතීනං
පස්ස ලාලපනං පුට්ඨ
එකමෙකොව මව්වානං
ගොවජ්ඣොධා විය නියති

නෑදෑයන් බොහෝ සෙයින් වැළපෙමින්
බලා සිටියදී තනිවම මරණයට යයි.
ගව ඝාතකයෙකු ගවයන්

වධිකස්ථානයට ගෙන යන විටක
මෙනි.

එව'මඛිභාහනො ලොකො
මච්චුනා ච ජරාය ච
තස්මා ධීරා න සොචන්ති
විදිත්වා ලොක පරිශායං

ලෝ වැස්සා මෙසේ මරණයෙන් ද
මහළු බවට පත් වීමෙන් ද මඬනා
ලද්දේ වෙයි එබැවින් නුවණැත්තෝ
ලෝකස්වභාවය තේරුම් ගෙන දැන
ගෝක නොකරති.

යස්ස මග්ගං න ජානාසි
ආගතස්ස ගතස්ස චා
උභො අන්තෙ අසම්පස්සං
තිරන්තිං පරිද්‍රවසි

ඉපදිමි වශයෙන් මවු කුසට ආවාඩු
 හෝ, මැරී මෙලොවින් ඉවත්ව ගියාඩු
 හෝ, යමෙකුගේ, මෙලොවට පැමිණි
 හෝ මෙලොවින් නික්ම ගිය, මාගීය
 මෙය යයි, ඔබ නොදන්නෙහිය, ඒ
 කෙළවර දෙක හෙවත් ආවේ කොහි
 සිට ද ගියේ කොතැනට ද යන කරුනු
 දෙක, දැකීමට අසමත් වෙමින්,
 ප්‍රයෝජන රහිත ලෙස, මියගියවුන්
 උදෙසා ඔබ වැළපෙන්නෙහි ය.

පරිදෙවය මානෝ වෙ
 කඤ්චිදන්ථං උදබ්බතො
 සම්මුල්ලො හිංසමත්තානං
 කයිරාවෙනං විචක්ඛණො

ඉදින් මුළාවට පත්ව තමන්ට පීඩා කර
 ගනිමින් වැළපෙන තැනැත්තා එමගින්
 යම් යහපතක් උදා කර ගන්නේ නම්

බුද්ධිමතා ද එය කළ යුතු වන්නේය.

න හි රුණුණොන සොකෙන
සන්නිං පප්පොති වෙනසො
හිය'ස්සු'ප්පප්පෙන දුක්ඛං
සරිරං වු'පහඤ්ඤති

මළුනු උදෙසා හැඩීමෙන් හෝ ශෝක
කිරීමෙන් හෝ, සිනේ සැනසීමකට
නොපැමිණෙයි. එසේ හඬන, ශෝක
කරන්නාට වඩ වඩාත් දුක උපදියි.
ඔහුගේ සිරුර ද පීඩාවට පත් වේ.

කිසො විවණුණො භවති
හිංස'මත්තාන'මත්තනා
න තෙන පෙනා පාලොන්ති
තිරත්ථා පරිදෙවනා

ශෝක කිරීමෙන් තමා විසින් ම තමා

පීඩාවට පත් කරගනී, සිරුර කෘශ
විමද, දුර්වර්ණ විමද, සිදු වේ. ඒ
හැඬීම් ශෝක කිරීමෙන්, පරලොව
ගිය තැනැත්තෝ, නොරැකෙන්,
එබැවින් වැළපීම ප්‍රයෝජන රහිත
වේ.

සොකමප්පජ්ජං පන්තු
භියොදා දුක්ඛං නිගච්ජති
අනුත්ථුනන්තො කාලකතං
සොකස්ස වස'මන්වගු

ශෝක කිරීම අත් නොහරින්නා වූ
පුද්ගලයා වඩ වඩාත් දුකට පත්වේ.
කාලක්‍රියා කළ තැනැත්තා වෙනුවෙන්
නැවත නැවත ශෝක කරන්නා ශෝක
වසඟයට ම, ගියේ වේ.

අඤ්ඤාපි පස්ස ගම්මො

යථා කම්මුපගෙ නරෙ
මව්වුනො වසමාගමිම
එන්දන්තෙ විධි පාණිනො

තමන්ගේ කර්මානුරූපව මිය පරලොව
යන වෙනත් සත්වයන් දෙස ද
බලන්න. මේ ලෝකයෙහි සත්වයෝ
මාරයාගේ වසගයට පත්ව සැලෙති.

යෙන යෙන හි මඤ්ඤන්ති
තතො තං හොති අඤ්ඤථා
එතාදිසො විනානාවො
පස්ස ලොකස්ස පරියායං

යම් යම් ආකාරයන්ගෙන් මිනිස්සු
යමක් ගැන සිතන් ද ඒ දෙය ඒ සිතන
ආකාරයෙන් වෙනස් වෙයි. වස්තූන්ගේ
වෙනස් බව එබඳුය. ලෝකයෙහි
ස්වභාවය දෙස බලන්න.

අපි වෙ වස්ස සතං පීවෙ
භියො වා පන මානවො
ඤ්ඤාති සංඝා විනා හොති
ජහාති ඉධ පීවිතං

යම් හෙයකින් මිනිසාට, අවුරුදු
සියයක් හෝ ඊට වැඩි කාලයක් හෝ
පීවන් විමට හැකි වුවත්, කෙදිනක
හෝ නෑ සමූහයා ගෙන් වෙන් වී, මෙ
ලොව පීවිතය අත්හැර දමා යාමට
සිදු වෙයි.

තස්මා අරහතො සුත්වා
විනෙය්‍ය පරිදෙවිතං
පෙතං කාලකතං දිස්වා
න සො ලබ්භා මයා ඉති

එබැවින් බුදුන් වහන්සේගේ ධර්මයට
සවන් දී මිය ගිය පුද්ගලයා දෙස බලා

අපට ඔහු නැවත ලබා ගත නොහැකි
යි දැන හැඟීම පාලනය කර ගන්න.

යථා සරණ'මාදින්නං
චාරිනා පරිනිබ්බයෙ
ඵවමිපි ධිරො සප්පඤ්ඤදා
පණ්ඩිතො කුසලො නරො
බ්බප්ප'මුප්පතිතං සොකං
චානො තුලං'ව ධංසයෙ

යම් සේ ගිහිගත් ගෙයක් ප්ලයෙන්
නිවා දමන්නේ ද, එපරිද්දෙන්
ධෙධරියවත් නුවණැති දක්ෂ පුද්ගලයා
හටගත් ශෝකය, වහා සුළු පුළුන්
නෙරපා හරින්නාක් මෙන් ඉවත්
කරන්නේය.

පරිදෙවං පප්ප්පඤ්ච
ද්වාමනස්සං ච අත්තනො

අත්තනො සුඛ'මෙසානො
අඛිබ්බෙ සල්ල'මත්තනො

තමන්ගේ සුභසිද්ධිය බලාපොරොත්තු
වන පුද්ගලයා තමන්ගේ වැළපීම ද,
(අහෝ මගේ නෂයා යයි) නිතර නිතර
මුමුනමින් කල් ගෙවීමද, දොම්නස ද,
(යන මේ) හුල් තමා තුළින් උදුරා
දැමිය යුතුය.

අඛිබ්බෙ සල්ලො අසිතො
සන්තිං පප්පුය් චෙතසො
සඛිබ් සොකං අතික්කන්තො
අසොකො භොති නිබ්බුතො'ති

උදුරා දැමූ යහුල් ඇති, ඇලිම් නැති,
තැනැත්තෝ මානසික ශාන්තියට
පැමිණා, සියළු ශෝක ඉක්මවමින්
ශෝක නැතිව නිවුණේ වෙයි.

විජය සූත්‍රය

චරං වා යදි වා නිරිධං
නිසින්නො උදුවා සයං
සම්මිඤ්ඤාපිනි පසාරොති
එසා කායස්ස ඉඤ්ජනා

ඇවිදිමින් හෝ සිටිමින් හෝ හිඳිමින්
එසේත් නැතහොත් නිදිමින් අවයව
දිගු කරයි. හකුළුවයි. මේ ශරීරයෙහි
ඉරියවුය.

අරිධී නහාරු සංයුත්තො
තවමංසා'වලෙපනො
ජවියා කායො පටිච්ඡන්තො
යථාභූතං න දිස්සති

මෙම ශරීරය ඇට හා නහරවලින්
සංයුක්තය. සම් මස්වලින් වට කොට

ඇත. සමෙහි සැඟවී ඇත. එවන් වූ
මෙම ශරීරය ඇති සැටියෙන් දක්නට
නොලැබෙයි.

අන්තසුරෝ'දර සුරෝ
යකපෙළස්ස වන්ථිනෝ
හදයස්ස පප්ඵාසස්ස
වක්කස්ස පිහකස්ස ච

මෙම සිරුර බඩවැලින් පිරුණේ වේ.
නොපැසුණු අහරින් පිරුණේ වේ.
අක්මාවෙන් ද, අධෝමාර්ගයෙන් ද,
හෘදය වස්තුවෙන් ද, පෙණහළුවලින්
ද, වකුගඩුවලින් හා බඩදිවෙන් ද
පිරුණේ වේ.

සිංඝාණිකාය බෙළස්ස
සෙදස්ස මෙදස්ස ච
ලොහිතස්ස ලසිකාය

පිත්තස්ස ච වසාය ච

මෙම ශරීරය සොටු වලින්, කෙළ
වලින්, දහඩියෙන්, මේදයෙන්,
රුධිරයෙන්, සඳුම්ඳුළු වලින්, පිනෙන්
හා වුරුණු තෙලින් ද පිරුණෝ වේ.

අථ'ස්ස නවති සොතෙති
අසුචි සවති සබ්බදා
අක්ඛිමිහා අක්ඛිගුටිකො
කණ්ණාමිහා කණ්ණාගුටිකො

තව දුරටත් එම ශරීරයේ නව
දොරකින් සියළුකල්හි අපචිත්‍ර දේ
වැගිරෙයි. ඇසින් කබ ද, කණින්
කළාඳුරු ද, වැගිරෙයි.

සිංඝාණිකා ච නාසාතො
මුඛෙන වමතෙ'කදා

පින්තං සෙමිහං ච වමනි
කායමිහා සෙද පල්ලිකා

නැහැරයෙන් සොටු ද, ඇතැම් විටෙක
මුඛයෙන් වමනය ද, පින හා සෙම ද,
ශරීරයෙන් අපිරිසිදු දහඩිය ද පිටතට
වැගිරෙයි.

අථ'ස්ස සුසිරං සිසං
මත්ථලුඛිගස්ස පූර්තං
සුභතො නං මඤ්ඤති ඛාලො
අවිජ්ජාය පුරක්ඛතො

තව ද මෙම ශරීරයේ සිදුරු සහිත
හිස මොළයෙන් පිරී ඇත. එහෙත්
මෝඩයා අවිද්‍යාව පෙරටු කොට ගෙන
මෙම ශරීරය යහපත් දෙයක් ලෙස
හඟියි.

යඳා ච සො මනො හොති
උද්ධුමානො විහිලකො
අපවිද්ධො සුසානස්මිං
අනපෙක්ඛා හොන්ති ඤාතයො

යම් කලෙක ඒ ශරීරය මැරුණු විට,
දිව්‍ය නිල් පැහැ ගැන්වුණු ඒ සිරුර
සොහොනෙහි, අත්හැර දමයි, එවිට
මළහුගේ නෑයෝ, මළහු කෙරෙහි
බලාපොරොත්තු හැරදමත්.

බාදන්ති නං සුවාණා ච
සිගාලා ච චකා කිම්
කාකා ගිජ්ඣා ච බාදන්ති
යෙ ච'ඤ්ඤෙ සන්ති පාණිනො

ඒ මළ සිරුර බල්ලෝ ද, සිවල්ලු ද,
වෘකයෝ ද, පණුවෝ ද, කපුටෝ ද,
ගිජු ලිහිණියෝ ද, එවැනි වෙනත්

සතුන්, ඇත්නම් ඔවුහු ද, කති.

සුන්වාන බුද්ධවචනං
භික්ඛු පඤ්ඤානවා ඉධ
සො ඛො නං පරිජානාති
තථාභූතං පි පස්සති

මේ ශාසනයෙහි, නුවණැති මහණ බුදු
වදන් අසා සිටීද, ඒ මහණ ශරීර
ස්වභාවය, හොඳින් අවබෝධ කරගනී.
තත්ත්වාකාරයෙන්ම ශරීර ස්වභාවය
දකී.

යථා ඉදං තථා ඵතං
යථා ඵතං තථා ඉදං
අජිකඨන්තං ච ඛහිද්ධා ච
කායෙ ඡන්දං වීරාජයෙ

මේ මළ සිරුර වරෙක ඔබ වැනි විය.

යම් දිනෙක ඔබ ද මෙම මළ සිරුර
වැනි වෙයි. (එසේ දැන) අභ්‍යන්තර
හා බාහිර වශයෙන් ශරීරය කෙරෙහි
ඇති ඇල්ම දුරු කරන්නේය.

ජන්දරාග විරත්තො සො
හික්ඛු පඤ්ඤදානවා ඉධ
අජිකධගා අමතං සන්තිං
නිබ්බානං පදම්චිචුතං

මෙම ශාසනයෙහි නුවණැති හිතපුටු
ජන්ද රාගයෙන් මිදුනේ පරාමර්ශා
නැති ශාන්ත වූ වෙනස් නොවන නිවන්
සුවයට පැමිණියේය.

දිපාදකො'යං අසුචි
දුග්ගන්ධො පරිහීරති
නානා කුණප පරිපූරො
විස්සවන්නො තතො තතො

මෙම පිළිතුල් සහගත දෙපා ඇති
ශරීරය දුගඳ වහනය කරයි. නොයෙක්
කුණාපයන්ගෙන් පිරී පවතියි. ඒ ඒ
තැන් වලින් කුණාප කොටස් ගලා යයි.

එතැදිසෙහි කායෙන
යො මඤ්ඤෙ උණ්ණාමෙනවෙ
පරං වා අවජානෙය්‍ය
කිමඤ්ඤත්‍ර අදස්සනා'ති

මෙබඳු ශරීරයක් නිබ්බයදී යමෙක්
තමන් උසස් කොට හඟින්නේ ද අනුන්
පහන් කොට සලකන්නේ ද එය
සත්‍යය නොදැකීම නිසා සිදුවන්නක්
හැර අන් කවරක් ද?



ප්‍රියයන් ගෙන් වෙන්වීම දුකකි

ධඤ්ඤං ධනං රජතං ජාතරූපං
පරිග්ගහං චාපි යදද්ධි කිඤ්චි
දාසා කම්මකරා පෙස්සා
යෙ චස්ස අනුජීවිනෝ
තමන් සතු සියලු චස්තු ද, දේපල
ද, තම දැසි දැස්සන් ද, තමන්
ගෙන් යැපෙන්නා වූ අයද, යන
සියලුදේ අත්හැර දමා යා යුතුවේ

සබ්බං නාදාය ගන්තබ්බං
සබ්බං නික්ඛිප්ප ගාමිනං
යඤ්ච කරොති කායෙන
චාචාය උද වෙතසා

ඒ යන තැනැත්තාට ගෙන යා

හැකි තමන් විසින් කයින් මනසින්
ක්‍රියාවෙන් කළ කී දේ පමණි.

තමිහි තස්ස සකං හොති
තඤ්ච ආදාය ගච්ඡති
තඤ්චස්ස අනුගං හොති
ඡායාව අනපායිනී
සබ්බෙ සත්තා මරිස්සන්ති
මරණං තං හි ජීවිතං
යථා කමිමං ගමිස්සන්ති
පුඤ්ඤ පාප ඵලපගා
නිරයං පාපකමිමන්තා
පුඤ්ඤකමිමා ච සුග්ගතිං
තස්මා කරෙයිස කලානං
නිවයං සම්පරායිකං
පුඤ්ඤදානි පරලොකස්මිං
පතිත්ථා හොන්ති පානිනං ති

සිත් සෙවනැල්ල මේ ඒ
තැනැත්තා සමග යන්නේ ඒ ක්‍රියා
පමණි.

සියලු සත්වයෝ මරණයට
පත්වෙති. ජීවය කෙළවර
වන්නේ මරණයෙනි. මිනිසුන්
ගේ ඉරණම තැනෙන්නේ ඔවුන්
ක්‍රියාවලට අනුවයි. ඔවුන් විසින්
රැස් කරගන්නා ලද කුසලාකුසල
ප්‍රතිඵල වලට අනුව ඔවුනට
මරණින් මත්තේ ජීවිතය තීරණය
වේ. අකුසල් ක්‍රියාවේ යෙදෙන්නෝ
අපායට යති. කුසල් ක්‍රියා කළ
අය දෙව් ලොව යති. ඒ නිසා
හැමෝම පින් දහමි කුසල් කළ
යුතුවේ. ඒ කුසල් අත් තැනක
උපන් කල ප්‍රයෝජනවත් වේ.

කෙනෙකු විසින් කරන ලද
පුණ්‍ය ක්‍රියා මතු ආත්මයේ දී ඒ
තැනැත්තාට මනා පිහිටක් වේ.

පීචිතය අභියතයි මරණය නියතයි

අනිච්චා වත සංඛාරා
උප්පාදුවයධම්මිනො
උප්පජ්ජිත්වා නිරුප්පධන්ති
තෙසං චූපසමො සුඛො

සියලු සංස්කාරයෝ අනිත්‍යයහ.
ඒ සංස්කාර ධම්ම ඇතිවීම හා
නැතිවීම යන ලක්ෂණ සහිතය.
සියලු සත්වයෝ උත්පත්තිය
ලබති. පසුව ඔවුන් ගේ පීචිත

ගමන නවතී. මේ උපත පිළිබඳ
ක්‍රියාදාමය නිමාවීම සැපතකි.

අවිරං වත'යං කායො
පඨවිං අධිසෙස්සති
ජුද්ධො අපෙතවිඤ්ඤදාණො
නිරන්ථ'ව කලිංගරං

ඉතා ඉක්මනින් මේ කය මහ
පොළොව මත වැනිථේ. ජීවයෙන්
තොර ඒ කය එවිට ලී කොටයක්
සේ නොවටනේ ය.

අනඛිතො තතො ආග
අනුනඤ්ඤදාතො ඉතො ගතො
යථා'ගතො තථා ගතො
තත්ථ කා පරිදෙවනා

ඔහු මෙහි ආවේ ආරාධනයකින්
 තොරවය. එසේ ම ඔහු
 මෙලොවින් නික්ම යන්නේත්
 දැනුම් දීමකින් තොරවය. ඔහු
 ආයේ යම්සේ ද ඔහු ගියේත්
 එසේමය. එසේ නම් ඇඬීම්
 වැලපීම් වල අරුත කුමක් ද?

පුත්තා ම'ත්ටී ධනං ම'ත්ටී
 ඉති ඩාලො විහඤ්ඤති
 අත්තා හි අත්තනො නත්ටී
 කුතො පුත්තා කුතො ධනං
 අඤ්ඤායෝ මෙවැනි සිතුවිලි වලින්
 දුක් විඳිති. මට දරුවෝ සිටිති.
 මට ධනය ඇත්තේ ය. තමාට
 තමාවත් හැති කළ තමන්ට
 දූ දරුවෝ ධනය කොයින් ද?

ති ලක්ඛණ

සබ්බෙ සංඛාරා අනිච්චා'ති
යදා පඤ්ඤාය පස්සති
අථ නිබ්බින්නදති දුක්ඛෙ
එස මග්ගො විසුද්ධියා

සියලු සංස්කාරයෝ අනිත්‍ය යැයි
යමෙකු බුද්ධියෙන් දැකින්නේ ද,
එවිට ඔහු දැකිනි මිදේ. මෙය
විශුද්ධියට මාර්ගයකි.

සබ්බෙ සංඛාරා දුක්ඛා'ති
යදා පඤ්ඤාය පස්සති
අථ නිබ්බින්නදති දුක්ඛෙ
එස මග්ගො විසුද්ධියා

සියලු සංස්කාරයෝ දුක් සහිත
යැයි යමෙකු බුද්ධියෙන්
දකින්නේ ද,
එවිට ඔහු දකින්නේ මිදේ.
මෙය විශුද්ධියට මාර්ගයකි.

සබ්බෙ ධම්මා අනත්තා'ති
යදා පඤ්ඤාය පස්සති
අට්ඨිබ්බින්නද්ධි දුක්ඛෙ
එස මග්ගො විසුද්ධියා

සියලු ධම්මා අනාත්ම යැයි
යමෙකු ප්‍රඥාවෙන් අවබෝධ
කොට ගනී ද,
එවිට දකින්නේ මිදේ.
මෙය විශුද්ධි මාර්ගයයි.

ලෞකික ස්වභාවය

හා! යෝධ්විඛනා ජරා අන්තා
අහෝ! තරුණකම මහලු වීමෙන්
කෙළවර වේ.

හා! විනාසා මහද්විතා
අහෝ! මහා ධනස්කන්ධ විනාශ
වීමෙන් කෙළවර වේ.

හා! සංයෝගා වියෝගන්තා
අහෝ! එක්වීම් වෙන්වීමෙන්
කෙළවර වේ.

හා! මතන්තා සපීචකා
අහෝ! ජීවිතය මරණයෙන්
කෙළවර වේ.

හා! උන්තතා ඕනතන්තා
අහෝ! ඉහළට නැඟීම් පහළට
වැටීමෙන් කෙළවර වේ.

හා! පියාසෝක අන්තතා
අහෝ! සතුව ශෝකයෙන්
කෙළවර වේ.

හා! ථොමහා විනින්නන්තා
අහෝ! ප්‍රශංසාව නින්දාවෙන්
කෙළවර වේ.

හා! දක්ඛා සබ්බසො සුඛා
අහෝ! කවරාකාර සතුවත් වුව ද
දුකෙන් කෙළවර වේ.

ඤ්ඤානිත්ව පින් දීම

ඉදුං මෙ ඤ්ඤානිතං භොතු
සුඛිතා භොන්තු ඤ්ඤාතයො

(තුන් වරක් කියන්න)

මේ පින් නැයන්නට අත්වේවා.
නැයෝ ලොව්තුරා සුවයෙන්
සුවපත් වේවා.

අද්ධුවං ජීවිතං
ධුවං මරණං අවස්සං
මයා මරිතබ්බං
මරණ පරියොසානං
මෙ ජීවිතං
ජීවිත මෙ'ව අනියතං
මරණං නියතං
මරණං නියතං

සුඡන්ද වේරගොඩ සාරද
නාභිමයන් විසින්
සම්පාදනය කරන ලද
පොත් පත්

- ධර්ම භාණ්ඩාගාරය - සිතුවම්
සහිත ධර්මපදය
- බුද්ධ චරිතය
- ළමයින් සඳහා බුද්ධ චරිතය
- බුද්ධ චරිතය - ගන්ධාර
කලාව ඇසුරින්
- දූ දරුවෝ - වාසනාවට මඟ
- ළමුන් සඳහා හොඳ සිටිත්
විටිත්
- මහා සතිපට්ඨාන සූත්‍රය
- බුදු දහම සහ බුදුහාමුදරුවෝ
- බෞද්ධ භාවනා මාර්ගය
- සුසිරි කතා - කියවන්න පාට
කරන්න

පූජ්‍ය වේරගොඩ සාරද
නාහිමියන් විසින් සම්පාදනය
කරන ලද පොත් පත් කියවීමට
සහ පාලි සජ්ඣායනා ශ්‍රවණයට
පහත සබැඳියාවන්ට ප්‍රවේශ
වන්න.

[https://archive.org/
details/@ven_weragoda_sarada](https://archive.org/details/@ven_weragoda_sarada)
or the QR Code.



පුජ්‍ය වේරගොඩ සාරද
නාහිමියන් ගේ පාලි සජ්ඣායනා
ශ්‍රවණයට යු ටියුඩි නාලිකාවට
ප්‍රවේශ වන්න



[https://www.youtube.com/channel/
UC3qCmfeXF7ZAe_Tbjk6mLgg](https://www.youtube.com/channel/UC3qCmfeXF7ZAe_Tbjk6mLgg)

[https://www.youtube.com/channel/
UCJcRYIZm_TovBsSmppjC3-g](https://www.youtube.com/channel/UCJcRYIZm_TovBsSmppjC3-g)

via Sound Cloud

[https://soundcloud.com/user-
155125146](https://soundcloud.com/user-155125146)

